

"स्वराज्य हा माझा जन्मसिद्ध हक्क आहे आणि तो मी मिळविणारच" या घोषणेच्या शताब्दी वर्षानिमित्त राबविण्यात येणारे महोत्सव.

महाराष्ट्र शासन
पर्यटन व सांस्कृतिक कार्य विभाग
शासन निर्णय क्र. लोकम ८८१६/प्र. क्र. १२५/सां.का.४
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२
दिनांक : ०३ सप्टेंबर, २०१६

- वाचा :-** (१) या विभागाचा शासन निर्णय क्र. संकीर्ण ८२१६/प्र.क्र.७९/सां.का.४,
दिनांक २२ जून, २०१६
(२) या विभागाचा शासन निर्णय क्र. लोकम ८८१६/प्र. क्र. १२५/सां.का.४,
दिनांक २७ जुलै, २०१६
(३) या विभागाचा शासन निर्णय क्र. लोकम ८८१६/प्र. क्र. १२५/सां.का.४,
दिनांक ३ ऑगस्ट, २०१६
(४) या विभागाचा शासन निर्णय क्र. लोकम ८८१६/प्र. क्र. १२५/सां.का.४,
दिनांक १० ऑगस्ट, २०१६
(५) या विभागाचा शासन निर्णय क्र. लोकम ८८१६/प्र. क्र. १२५/सां.का.४,
दिनांक ३० ऑगस्ट, २०१६

प्रस्तावना :-

सार्वजनिक गणेशोत्सवाचे प्रणेतें लोकमान्य बाळ गंगाधर टिळक यांचे सध्या १६० वे जयंती वर्ष सुरु आहे. लोकमान्य टिळकांनी सुरु केलेल्या या सार्वजनिक गणेशोत्सवाच्या चळवळीला पुढील वर्षी १२५ वर्ष पूर्ण होत आहेत. तसेच "स्वराज्य हा माझा जन्मसिद्ध हक्क आहे आणि तो मी मिळविणारच" या लोकमान्य टिळकांच्या जगप्रसिद्ध उद्गारांचे चालू वर्ष हे शतक महोत्सवी वर्ष आहे. अशा या अद्वितीय व्यक्तिमत्त्वाच्या थोर नेत्याची जीवनगाथा व कार्य विविध माध्यमांद्वारे जनतेपर्यंत, प्रामुख्याने आजच्या तरुण पिढीपर्यंत पोहोचविण्याकरिता राज्यात विविध सांस्कृतिक उपक्रम साजरे करण्यात येणार आहेत.

२. या विभागाच्या दिनांक २२ जून, २०१६ च्या शासन निर्णयान्वये राज्य स्तरावर मा. मंत्री, वित्त व नियोजन यांच्या अध्यक्षतेखाली आणि मा. मंत्री सांस्कृतिक कार्य यांच्या सहअध्यक्षतेखाली एक समिती गठीत करण्यात आली आहे. या समितीच्या सूचनेनुसार सन २०१६ व २०१७ या वर्षात "लोकमान्य सार्वजनिक गणेशोत्सव अभियान" व "लोकमान्य उत्सव" असे विविध कार्यक्रम राबविण्याचा निर्णय शासनाने घेतला आहे.

३. या विभागाच्या शासन निर्णय क्र. लोकम ८८१६/प्र. क्र. १२५/सां.का.४, दिनांक २७ जुलै, २०१६ अन्वये "लोकमान्य सार्वजनिक गणेशोत्सव अभियान" राबविण्याबाबतचे निर्देश देण्यात आले आहेत. या शासन निर्णयान्वये शासनामार्फत घ्यावयाच्या सार्वजनिक गणेशोत्सव मंडळांच्या स्पर्धाबाबतचे निकष ठरविण्यात आले आहेत. याबाबतचे अनुषंगिक निर्देश या विभागाच्या सम क्रमांकाच्या दिनांक १० ऑगस्ट, २०१६ आणि दिनांक ३० ऑगस्ट, २०१६ रोजीच्या शासन निर्णयान्वये निर्गमित करण्यात आले आहेत.

४. या शासन स्पर्धेत सहभागी होणा-या सार्वजनिक गणेशोत्सव मंडळांना त्यांच्या देखाव्याकरिता गुणांकन देणे, उत्कृष्ट गणेश मूर्तीची निवड करण्याकरिता निकष ठरविणे आणि जिल्हयातील उत्कृष्ट गणेश मूर्तीकारास द्यावयाच्या बक्षिसाची रक्कम निश्चित करणे, सार्वजनिक गणेशोत्सव मंडळानी त्यांचे विहित अर्ज सादर करण्यास मुदतवाढ देणे, सार्वजनिक गणेशोत्सव मंडळाची नोंदणी, इत्यादी बाबी शासनाच्या विचाराधीन होत्या. आता शासनाने याबाबत खालीलप्रमाणे निर्णय घेतला आहे.

शासन निर्णय :-

या विभागाच्या शासन निर्णय क्र. लोकम ८८१६/प्र. क्र. १२५/सां.का.४, दिनांक २७ जुलै, २०१६ अन्वये "लोकमान्य सार्वजनिक गणेशोत्सव अभियान" अंतर्गत शासनामार्फत आयोजित करावयाच्या स्पर्धेमध्ये सहभागी होणा-या सार्वजनिक गणेशोत्सव मंडळांना यासोबत जोडलेल्या परिशिष्ट-ब नुसार तालुका स्तर समिती / जिल्हा स्तर समिती / विभागीय स्तर समिती यांनी गुणांकन द्यावे. या गुणांकनानुसार आणि गुणानुक्रमांनुसार तालुका / जिल्हा / विभागीय स्तरावरील प्रथम, द्वितीय व तृतीय पारितोषिक प्राप्त सार्वजनिक गणेशोत्सव मंडळाची निवड करण्यात यावी.

२. या विभागाच्या दिनांक २७ जुलै, २०१६ रोजीच्या शासन निर्णयान्वये जिल्हास्तरावरील सार्वजनिक गणेशोत्सव मंडळांच्या पाहणीकरिता गठीत करण्यात आलेल्या समितीमार्फतच जिल्हयातील उत्कृष्ट गणेश मूर्तीकारांची निवड करण्यात यावी. जिल्हयातील उत्कृष्ट गणेश मूर्तीकारांची निवड करण्याकरिता खालील नमूद बाबी विचारात घेऊन प्रथम, द्वितीय व तृतीय क्रमांकाच्या गणेश मूर्तीकारांची निवड करण्यात यावी.

- (२.१) गणेश मूर्तीच्या शरीराची प्रमाणबद्धता
- (२.२) गणेश मूर्तीकरिता वापरलेले रंग हानीकारक नसतील तर प्राधान्य
- (२.३) गणेश मूर्तीवर कोणत्या व्यक्तीमत्वाचा प्रभाव असेल तर त्याचे प्रमाणबद्ध
- (२.४) जिल्हा निवड समितीला योग्य वाटतील अशा इतर बाबी.

बक्षिसाची रक्कम :-

३. जिल्हयातील उत्कृष्ट गणेशमूर्तीकारांना खालीलप्रमाणे नमूद रक्कमांची बक्षिसे व प्रमाणपत्र देण्यात येईल.

अ.क्र.	बक्षिसाचा स्तर	बक्षिसाची रक्कम (रुपये)
१	प्रथम	५०,०००
२	द्वितीय	४०,०००
३	तृतीय	३०,०००

अर्ज सादर करण्यास मुदतवाढ :-

४. या शासन निर्णयान्वये "लोकमान्य सार्वजनिक गणेशोत्सव अभियान" अंतर्गत आयोजित करण्यात आलेल्या स्पर्धेत सहभागी होणा-या सार्वजनिक गणेशोत्सव मंडळानी त्यांचे विहित नमुन्यातील अर्ज संबंधितांकडे दिनांक ०७ सप्टेंबर, २०१६ पर्यंत सादर करण्यास मुदतवाढ देण्यात येत आहे.

सार्वजनिक गणेश मंडळाची नोंदणी :-

५. दिनांक २७ जुलै, २०१६ रोजीच्या शासन निर्णयान्वये असे निर्देश देण्यात आले आहेत की, या स्पर्धेत सहभागी होणा-या राज्यातील सार्वजनिक गणेशोत्सव मंडळांची धर्मादाय आयुक्त यांच्याकडे नोंदणी केलेली असणे आवश्यक आहे. आता असेही निर्देश देण्यात येते की, स्पर्धेत सहभागी होणा-या सार्वजनिक गणेश मंडळांची धर्मादाय आयुक्ताकडे नोंदणी नसलेल्या परंतु स्थानिक पोलीस स्टेशन / स्थानिक स्वराज्य संस्था, यांची परवानगी घेतलेल्या सार्वजनिक गणेश मंडळाचेही विहित अर्ज स्विकृत करण्यात यावे.

दिनांक २७ जुलै, २०१६ रोजीच्या शासन निर्णयातील अटी व शर्ती कायम आहेत.

६. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक संकेतांक २०१६०९०३१७०२२५३२२३ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(संजय पां. भोकरे)

उप सचिव, महाराष्ट्र शासन

प्रति,

१. मा. मुख्यमंत्री, यांचे खाजगी सचिव, मंत्रालय, मुंबई ४०० ०३२
२. मा. मंत्री, वित्त व नियोजन यांचे खाजगी सचिव, मंत्रालय, मुंबई ४०० ०३२
३. मा. मंत्री (सां. का.), यांचे खाजगी सचिव, मंत्रालय, मुंबई ४०० ०३२
४. प्रधान सचिव (प. व सां. का.) यांचे स्वीय सहाय्यक, मंत्रालय, मुंबई ४०० ०३२
५. प्रधान सचिव (शालेय शिक्षण) यांचे स्वीय सहाय्यक, मंत्रालय, मुंबई ४०० ०३२
६. उप सचिव (सां.का.) यांचे स्वीय सहाय्यक, मंत्रालय, मुंबई ३२
७. संचालक, सांस्कृतिक कार्य संचालनालय, मुंबई
८. निवड समितीचे सर्व अशासकीय सदस्य
(संचालक, सांस्कृतिक कार्य संचालनालय यांच्यामार्फत)
९. अधिदान व लेखा अधिकारी, मुंबई
- १०.सर्व विभागीय उप संचालक (शिक्षण)
- ११.सर्व जिल्हा शिक्षण अधिकारी, (निरंतर / प्राथमिक / माध्यमिक शिक्षण)
- १२.सर्व गट शिक्षण अधिकारी
- १३.महालेखापाल (महाराष्ट्र-१/२) (लेखा परिक्षा / लेखा व अनुज्ञेयता)
- १४.निवासी लेखापरिक्षा अधिकारी, मुंबई
- १५.अवर सचिव (अर्थसं), पर्यटन व सांस्कृतिक कार्य विभाग, मंत्रालय, मुंबई
१६. निवड नस्ती, सां. का. ४

शासन निर्णय क्र. लोकम ८८१६/प्र. क्र.१२५/सां.का.४, दिनांक ३ सप्टेंबर, २०१६ सोबतचे

“परिशिष्ट ब”

"लोकमान्य सार्वजनिक गणेशोत्सव अभियान २०१६"

या शासन स्पर्धेत सहभागी होणा-या सार्वजनिक गणेशोत्सव मंडळाच्या देखाव्यानिमित्ताने त्यांना बाबनिहाय गुण अदा करावयाची पध्दती

अ.क्र.	बाब	प्राप्त गुण	एकूण गुणांपैकी
१	२	३	४
१	स्वदेशी संदेश साक्षरता संदेश व्यसनमुक्ती संदेश बेटी बचाओ संदेश जलसंवर्धन संदेश		२५
२	पर्यावरण विषयक संदेश (Eco Friendly)		१०
३	सार्वजनिक स्वच्छता संदेश		५
४	समाज प्रबोधन संदेश		५
५	अंधश्रद्धा निर्मूलनाबाबत जनजागृती संदेश		५
६	गणेशमूर्ती इको फ्रेंडली (Eco Friendly) आहे काय		१०
७	पाणी बचाव संदेश		१०
८	सार्वजनिक गणेशोत्सव मंडळाच्या उत्सव स्थळाच्या जवळपास असलेली स्वच्छता, टापटीप		१०
९	सार्वजनिक गणेशोत्सव मंडळाच्या उत्सव स्थळामुळे सार्वजनिक रहदारीला अडथळा आहे अथवा नाही,		१०
१०	सार्वजनिक गणेशोत्सव मंडळाने वैद्यकीय शिबीर, रक्तदान शिबीर आयोजित केले असल्यास		१०
११	सार्वजनिक गणेशोत्सव मंडळाने शालेय विद्यार्थी आणि विद्यार्थिनी / महाविद्यालयीन विद्यार्थी आणि विद्यार्थिनी यांना शैक्षणिकदृष्ट्या केलेली मदत (वहया, पुस्तके वाटप इत्यादी स्वरूपात)		१०
१२	सार्वजनिक गणेशोत्सव मंडळाने राबविलेला किंवा राबविण्यात येत असलेला सामाजिक उपक्रम		१०
१३	सार्वजनिक गणेशोत्सव मंडळाने आयोजित केलेल्या व्यायाम स्पर्धा, कुस्ती स्पर्धा इत्यादी.		१०
१४	शासनाचे समाज उपयोगी असणारे कार्यक्रम, उपक्रम, योजना इत्यादींची, सार्वजनिक गणेशोत्सव मंडळाने केलेला प्रचार व प्रसिध्दी		१०
१५	सार्वजनिक गणेशोत्सव मंडळाने, शासनाने निर्देश दिल्यानुसार उत्सव स्थळी पालन केलेली ध्वनी मर्यादा, लाऊड स्पीकरचा आवाज विहित डेसिबलच्या प्रमाणात ठेवला आहे / नाही.		१०
	एकूण गुण		१५०